



## ነጻብራቕ/ሰንጸት(riflection)ሰላማዊ ሰልፊ ጊነብራ

ሕሰብ ኣስተውዕል ተማራመር ተባራብር

ሰላም ኩቡራት የሕዋት ተኸታተልቲ ወይብ-ሳይታት፡ከመይ ቀኒኹም፡ሎሚ ነቲ ብዙሓትን ሙሉእነት ወይ ካብ ኩሉ ሀዝብና ዝተሳተፍዎ፡ዕዉት ሰላማዊሰልፊ ጂነብራ፡ከመይ ነይሩ-ዓይነቱን ኣካይይድኡን ኣብ ተሳተፍቲ ዝነበረ ስሜዕት፡ ብናተይ ኣጣማምታን/ኣታራጓጉማን ከዘንትወልኩም ክፍትን ከለኹ፡ስጋብ ክንደይ ንልብኻ ዝትንክፍን ስሚዲት-ቃልሰኻ ዘደልድልን ንክትቅጽል ዝዕድምን ምዃኑ፡ንኹሉ ንፍትሒ ዝቃለስ ዘበለ ነቶም ዝተሳተፉ ይኹኑ ነቶም ብመረኻቢ ብዙሃን ዝተኸታተልዎ፡ሩኡይ ሀዝባዊ ምልዓልን ጠለባቱ ዘስማዓሉ ባሕቲ መስከርም ዝዝከረሉ መዓልቲ ብ-ናተይ **ነጻብራቕ/ሰንጸት** ክቐርቦ ክፍትን እዩ።

ከም ኩላትና እተዓዘብናዮ እዚ ሰላማዊ ሰልፊ፡ብኣዳለውቲ ፈስቲቫል ንዕለት31/08/2018 ዝተመርጸ ቀንዲ መበገሲኡ ነዚ ናይ ስርዓት-አስመራን መንግስቲ ኢትዮጵያን ተበጺሑ ዘሎ ውዕል ዕርቁ ዝቐጽል ዘሎ ዲፕሎማሲያዊ ጉዕዞን ብዘይ ድልዎትን፣ ፍቓዱ ዘየንበረሉ ሀዝቢ ኤርትራ፡ እንታይ ደኣ ብድልዎትን ወሳንነት ስርዓተ ኢሳይያስ ምዃኑን፣ ዘይሓቃውን ርትዓውን ዝኾነ መስርሕ ሰላም ኢሎም ዝጽውዕዎ ፡ናቱ ተጻራርነት/ኣንጻርነትን ንምስማዕን ዓው ኢሉ ንሕና እንደልዮ **ሓቃዊ ሰላምን**፣ ብሀዝቢ ዝተመርጸ ስርዓተ- መንግስቲ ሕጋዊን ቅዋማዊን ክኸውን ከሎ እዩ ክብል ፣ካብ ብዙሕ ክፍሊ ዓለም ዝሳተፍዎ ንክኸውን ብኡ ኣቢሉ **ንባሕቲ መስከረም** ንሃገራዊ ናጽነት ብረታዊ ተጋድሎና " ሀ " ኢልና ዝጀመርልናላ ዕለት ምዝካር ከም ዝኾነ እዩ። ብዛዕባ ባሕቲ መስከረም መስሪታዊ ሃገራዊነት፡ሀዝባዊ ሓርነትን ንምጭባት ዝተበገሰናሉ ዕለት ምዃኑ ንምዝካር ጥራይ ዘይኮነስ፡ቃልሰና ቀጻሊ ምዃኑ ቃል-ኪዳን እነሓደሰሉ፡ጉዕዞን ሓፈሻዊ መደብ ስርሓት ቃልሰታትና እንግምግመሉ፡ብዝበለጸን ብተበግሶ ሀዝቢ ሓድነታዊ መስርሕ ዝካናወለሉ ምድህሳስ ዝነቐለ እዉን እዩ።

እዚ ብዕለት 31/08/2018 ሰላማዊ ሰልፊ ጅነብራ ዝነበረ ጡብላሕታ/ሰሚዲት/ተዘክሮ/ዜማ/ቃና/መሎዲ ነቲ ብሓርበኛታት ዝተጀመረ ብረታዊ ቃልሰና ምዝካርን ን-ሕድሮምን ሓድነታዊ ውርሻ ኣቦታትና ምትርጓምን፡ካብ ኩሉ ክፍሊ ኣለም ዝሳተፎን ዓው ኢሉ ድምጹን፣ንደላይ ፍትሒ ወኪሉ ተቐሙኡን/ተጻራርነቱን ዘስማዓሉ፡አይብርከኸን ኣይዕጸፍን፣ ልእላውነተይ ኣብ ዋጋ-ዕዳጋ ኣየውርድን፣ ሓድነት ሀዝባይ ፋሕ-ፋሕ ኣይብልን እምቢ ንምብትታን፣ መብጽዓ ሓርበኛታትና ኣብ ግብሪ ክንትርጉም ኢና እንበለሉ እዩ ነይሩ።

ብዝተረፈ ብዛዕባ **ባሕቲ መስከረም** ብኩሎም ተወዲቦም ይኹኑ ውልቀ ሰባት ብዙሕ ክትንተንን ይጽሓፍን ስለ ዘሎ ብወገነዝ ነቲ ኣብ ጅነብራ ዘንጻባርቐ ዝነበረ ሀዝባዊ ጠለብን ድልዎትን፡ኣጋባብ-ብዓቕመይ ከዘንትዎ/ክትርኽ ክፍትን እዩ።

ኩላትና ከም እንፈልጦ ብኹሉ ዓይነት መራኸቢ ቡዙሃን፡ኮልና ናብ ሰላማዊ ሰልፊ ጅነብራ ንጓዓዝ ዝብል ዘመተ/ፕሮፓጋንዳ/ዘርገሓ ክካየድ ወራሑ።

ካብ ዝተገንዘብኩም ካብ ኩሉ ክፍሊ ዓለም ዝነበርዎ፡ካብ ኣመሪካ ከይተረፉ ዝመጹ ከም ዝነበሩ፣ ብስራሕ ኣብ ኣፍሪቃ ነይሮም ነዚ ኣጋጣሚ ከይሓልፎም ብምባል ዝተረኸቡ ከም ዝነበሩ ኣብቲ በቢ ወገና እንገብሮ ዝነበርና ዝርርባት ክርዳእ ኪኢል።

ተገዳስነትን ክተርፍ ዩብለይን ዝብል ሓርበኛ ተቃላሳይ ንለውጢ ክትሪኢን ክትሰምዕን ከለኻ ሞራልካ/ፍናንካ ሓፍ ይብል።

ካብ ሰዓት 9.30 ንግሆ በርሊን ኣቋጻጸራ ጀሚሩ፣ በቢ ዘለዎ ናብቲ ተሓቢርሉ ዝነበረ ቦታ Parc des Croquettes ክውሕዝ ጀሚሩ ድሕሪ ምትእኽኻብ ሰዓት 11.30 ኣቢሉ ይኸውን መራሕቲ ሃይማኖታት ብቐድሚት ክስርዑ ከለዎ፡ኣብ ቅድሚኡም ሓደ ነዊሕን ሰፊሕን ነጻላ ብመንእሰያትን ደቂ ኣንስትዮን ዝተታሕዘ፣ንሕና ሰላም ዘይንነጽግ፣ል እላውነትና-ሓድነትና ቅድም

እንሰርዕን፣ ግዝአተ-ሕጊ ፍትሒ ንምምጻእ እንቃለስ፣ ቃል ህዝብና ከነሰምዕ ዝመጸእና ዝመስል ጭርሖ ሒዞም ካብቲ መንቀሊ ቦታ ከብገሰ ጀመረ።

ናይ ፖሊስ ካሚዮንን ዝተፋላለዩ ፖሊስን፣ ኮሚተር ርእሰ ምክልኻል ናይ ቀይሕ መስቀል አውቶ-ብላንስ ዘለዎ ወይ ተሰንዩ ነዊሕን ዘይጥረሽ ዝመስል መስርዕ/ሰልፊ ብስነራዓት ድምጹ ከስምዕ ክትርኢ ከለኻ ኩርዓት ይስማዓካ።

እቲ መስርዕ/ሰልፊ ድሕሪ እቲ መሰረታዊ ንሰላማዊ ሰልፊ ዝገልጽ ጽሑፍ ዝሓዘለ ነጻላ፣ ናይተን ዓባይቲ ሃይማኖታት መራሕቲ ካብ ተዋህዶ-ካቶሊክ-እስልምና ኢድ ኒኢድ ተቃሓሒዞም ክጓዓዙ ክትራኢ ከለኻ፣ ኣብ እምነታትና ምፍልላይ ከምዘየለ ምስክር የረጋግጽ።

ብድሕሪ መራሕቲ ሃይማኖታት፣ካብ ህዝቢ ዓባይትን-መንእሰያትን-ደቂ ኣንስትዮን ተሓዋዊሶም ሓድነት ህዝብና ዘርኢ ብጉቡእ ተሰሪዖም ክትዕዘብ ከለኻ፣ ነቲ ተፈጥራዊ ሓድነት ህዝቢ ብማንም ዓይነት ክፍንግሕ/ክዝረግ ከምዘይካእል ምስክርን መራጋገጺን እዩ።

እቲ ዘሕብን ውዑይ ተካኢ ትውልድታት ዝኾነ መንእሰይ፣ኣብ ርእሱ በቢ ዓይነቱ ጭርሖታት ከም ኤርትራ ናይ ኤርትራውያን፣ ሃገሪይ ኤርትራ፣ እምቢ ንምልኪ፣ ህዝቢ ኣይምቀልን፣ መሪየትና ኣይንህብን፣ ንመሰልና ድሕር ኣይንብልን፣ ዜግነትና ኣይነጥፍእን፣ ልእላውነት ሃገር ቅድም፣ ሓድነት-ህዝቢ ልዕሊ ኩሉ፣ እወ ንሓቃዊ ሰላም፣ ሰላም ቅድም ኣብ ሃገርና፣ ዶብ ይትሓንጻጽ፣ ዲሞክራሲ ይንገስ፣ ምልኪ ይውደቕ፣ ቅዋም ይተርጎም፣ ፍትሒ ይንገስ፣ ኡሱራት ፖለቲካ ይፈትሑ፣ ናይ ሕልና ኡሱራት ይፈትሑ፣ ናይ ሚድያ ኡሱራት ይፈትሑ፣ ሃገራዊ ኣገልግሎት የብቅዕ፣ሰላም ምጻታ ኣይኮነን ...ወዘተ ዝብል ተጠንጢኑ፣ ባንደራ ኤርትራን ፣ናይ ግዜ ፈደረሽን ዝነበረትን ዕላማ ብረታዊ ቃልስና ዝኾነት ባንደራ ከበንብላ ጥራይ ዘኮነስ ኣብ ኣካላቶም ተጎምጎምም ከም ልብሲ ተኸዲኖም ን-ኣቦታትና ዘስረከቡና **ናጽነት** ብሓድነትና ክንካላኸለላን ነቲ ሓርነታዊ ቃልሰም ክንቅጽሎ ኢና፣ ኢሎም ዝጭርሕዎ ክትርኢን ክትሰምዕን ከለኻ፣ **ኣዛ ሃገር ሰብ ኣላእዋ** እዩ ዘብለካ።:ብተወሳኺ ህዝብና ሓድነቱን፣ ድልዎት ዲሞክራሲ-ግዝአተ-ሕጊ፣ ክብሪ ባህልታቱን እምነቱን ዘመስክር፣ ህርፋን ፍትሒ-ሓርነት-ሓድነትን፣ንሕጊ ዝምእዘዝ-ንምጃን፣ሰጋብ ክንደይ ተቐራብነቱ የብርሃልካ።

እቶም ተቐማጦ-ህዝቢ ጅነብራ ነዚ ሰፊሕን ብስርዓት-ድልዎቱ ጠለባቱ ዝገልጽ ዝነበረ ህዝቢ ኤርትራ ብምርኣይ ወኸሰታቱ እንታይ እዩ እቲ ሽግርም ? ጸገማትኩም እንታይ እዩ ? ንዝብል በቢ ዘለውዎ መግለጺ ይረኽቡ ብምንባርም ደገፋቶምን ተገዳስነቶምን ብምርኣይ ጸቡቕ ገይርኩም፣ምራላዊ ደግፍናን ብሓሳብ ምሳኹም ከም ዘሎና ዝብል ዘታባብዕ ቻላት ይስማዕ ነይሩ።

እቲ መስርዕ/ሰልፊ ከምቲ ዝተገልጸ ኮይኑ እቲ ብዝሒ-መንእሰይ ናይ ክልቲኡ ጾታታት ክኸዉን ከሎ ኣብ መጠረሽታ ዝተግዝብከዎ **ተጋደልቲ ዝነበሩ ኣካሎም ዝጎደሉ**፣ ግናኽ ሕልና ቃልሰም ዘይተተንከፈ ኣብ መጠረሽታ ተር ብምባል ምስክር ቃልሲን ምውርራስ ዘመልከት፣ ንሕና ብብረት ተቐሊስና ሃገር ናጽነት ክትረከብ ኣብቐዕና፣ንድልዎትን ትንቢት ሰዋኣትናን ህዝብናን ዓምጺጺ፣ ብዘይ ቅዋምን ሕግን ዲሞክራሲን ዝገዝእ ዘሎ ውልቀ መላኺ ካብ ስሩ በንቑርኩም፣ ብሕግን ቅዋምን ዲሞክራሲያዊት እትማሓደር ሃገር፣ስልጣን ናይ ህዝቢ ካብ ህዝቢ ዝብል ዕላማ ንምምጻእ፣ናባኹም ነማሓላልፊ/ነሳጋግሮ፣ ንሕና ብወገና ንዝካየድ ቃልሲ ነባራትዎ ምስክር ዝሓለፈ ቃልሲታትና ንተመክሮ እና ገለጽና ነቲ ባኣታትና ዝተገብረ ገጋን ገበናትን ከይድገም ነዝኸከረኩም ዝመስል ዓቢ ትምህርቲ ዝሓዘ ስነስርዓት ምትሕልላፍ ዝእመተ ክትርእን ከተስተብህልን ከለኻ፣እዋእ ብኸመይን መንኮ ከምዚ ገይሩ ሰሪዕዎ ዝብል ሕቶ ይመጻካ።

ካብ ዝረኽብከዎ መልሲ ዋላ ሓደ ብዘይካ ነቶም መራሕቲ ሃይማኖታት ዘርኢ ብቐድሚት ክመርሑና ካልእ እቲ ህዝቢ ዘገበሮ ርእሰ መስርዕን/ሰልፍፋዊ ኣጋባብ ምጃኑ ክበርሃላይ ኪኢሉ።እዚ ዘገርም ኣጋባብ ቃልሲ-ህዝብና ኣብ ደሙ ዝሰረጸ ባህራ-ሓርነትን ናጽነታዊን ምጃኑ ይርኣዩካ፤ዘዋሃህዶ ድኣ ሲኢኑ እምበር፣ ዘይዕገት ማዕብል ሓይሊ-ህዝቢ ከም ዘሎ ኢኻ እትግንዘብ። እዚ ክኣ ውሕስነት ነቲ ይርሓቕ ይቐረብ ከመጽእ ዘለዎ ፍትሕን ዲሞክራሲን ግዝአተ-ሕግንዩ ዘራጋግጻልካ።

ኣብ ጥቓ ሰዓት(ሓደ)/13 ኣቢሉ ኣብቲ ኣዳባባይ ፊት ኣዳራሽ ሓቡራት-ሃገራት ዘሎ፣ ምስ በጽሐ፣ እቲ ፕሮግራም/መደብ ክጀመር ከሎ ንሓለፍቲ ሃይማኖታት ብጸሎት ክኸፍትዎን፣ዝኸረ ስዋኣትና ናይ ሕልና ጸሎት ን-ሓደ ደቐቕ ብተጠንቀቕን ጸጥታን እዩ ተኸፊቱ።

ቀጺሉ በቢሓደ መራሕቲ እምነታትና ቃላቶም ብምስማዕ፣**ብትግርኛን ዓረብኛን** ነቲ-ተረኺቡ ዝነበረ ህዝቢ እና ኣመስገኑ ኣብዚ ተረኺብና ዘሎና ን-ሰላም እታ ሓቃዊ ሰላም ከነራጋገጽ ምጃና፣ ህዝብና ብማንም ዓይነት ንሰላም ነጺጉ-ከምዘይፈልጥን፣ እቲ ሓደ መስከረም ዝተጀመረ ብረታዊ ተጋድሎና እውን እንተኾነ፣ ንሰላም-ንሓርነትን-ናጽነትን እምበር ንኸልኣት ህዝብታት ወይ ዓድታት ንምጉባጥን ንምዕምጻጽ ኢሉ ኣይኮነን። ስርዓት ኢትዮጵያ ነቲ ብሓቡራት ሃገራት ቅሪቡ ብዘይ ድልዎቱ ፈደረሽን ተቐሪኑ ዝነበረ ከይኣኸሎ ፣ባዕዳዊ ዝኣኢ ሃይሊ ሰላሰ ውዕል-ፈደረሽን ሰቢሩ ብሓይ፣ መበል 14 ጠቕላይ ግዝኣቱ ክገብራ ስለ ዝፈተነ፣ ህዝብና እምቢ ኣይንድመርን፣ ልእላውነትና ሓድነትና ኣሕሊፍና ኣይንህብን ብምባል ዝተብገሰ ብ1991 ብሓይሉ ዝተጓነጸፈ ናጽነት፣ ብ1993 ክኣ ናጽነት ሃገር ጻዓትን ድልዎትን ህዝቢ ምጃኑ ብረፈረንድም ገይሩ

99.8 እው ንጽጽነት ዝበለ ምኹኑ፣ ንምዝካርን ሕጂ እውን እንተኾነ እምቢ ንምድማር፡ኤርትራ ናይ ኤርትራውያን እያ፡ ከም ሃገር ብሓይልናን ብድምጽናን ዘራጋገጽናያ ሕጂ ሓዲ ህዝቢ ክብሉና፣ዶብ ሰብ ዝገበሮ-ኣርቲፊሻል ኩብሉና ከለዉ፡ ኣንቱም ጠለምቲ-ሕድሪ ስውኣትና ኩለን ዓለማት ባዕላተን ዝፈጠረኦ ዶባትን ልእላውነትን ኣብ ዋጋ ዕዳጋ ኣየእትውኣን እየን።ንሕና እውን ነቲ መስዋእቲ ከፊልና ዘምጸእናያ ሃገር ኣብ ዋጋ-ዕዳጋ ኣይነእትዎን።

እንተ ንሰላም ምስ ጎራብብትን ሃገራት ከም መስርሕን ስነ-ሓሳብን ዝጸልኦ የለን። ኮይኑ ግን ሰላም ቅድም ኣብ ዓድኻን ምስ ህዝብኻን ይግበር እም፣ንኹሉ ዝጥርንፍ ኣሕቢሩ ዝሕዝን ቁዋምን ስርዓተ-ሕግን ናጽነት ደቂ ሃገርን ምስ ኣራጋገጽካ ምስ ጎራረብትኻን ካልኣት ሃገራትን ዝግበር መስርሕን ምቅርራብን-ዕርቅን ብሕጋዊ ኣጋባብ ክካየድ ድልየት ናይ ህዝብና ምዃኑ ዝሰላም ኣይኮነን።

እዚ ውልቀ መላኺ ዝገብሮ ዘሎ ውዕላትን፣መስርሕ ሰላም ኢሉ ዝጽውዖ፣ባዕሉ ንበይኑ ዘካናውኖን ንህዝቢ ዔርትራ ዘየሪኡን ዘየሳትፍን ኣብ ርእሲ ምዃኑ፣ግዜ-ስልጣኑ ምንዋሕን ካብታ ባዕሉ ተዓጽዮላ ዝነበረ ቤት-ማእሰርቲ ንምውጻእ ኢሉ ዝተጠቐመሉን፣ዝጥቀመሉ ዘሎ ስትራተጂ/ውጥን ክዕወት ከምዘይክእል ምስክሩ እዚ ሎሚ ተኣኪብና እምቢ ንዘይ ርትዓዉን ሓቃውን ሰላም/ውዕል እዩ ዝብል ዝነበረ።

ምንምኻ እዚ ሰይጣናዊ ስርዓት ንእምነትና እና-ኣሰረን እና-ኣፋራረሐን ክፋላልየና እንተ-ፈተነ ከምዚ እትርእይዎ ዘለኹም ከም መእምናን ደቂ ሃገር ሓቢርና እምቢ ንዚ ውልቀ መላኺ ስርዓት፡ፈጺምና ኣይንፋላለን ዝብል ጽኑዕ እምነትን ሕውነትን ካብ ኣቦታትና ዝወረሰናዮ ባህልን ባህርን ምዃኑ እትፈልጥዎ ታሪኽ እዩ።

ስለዚ ኩቡራት ደቂ ሃገር ንኹሉኹም ብፍላይ ክኣ እቶም ተጠርኒፍኩም እትቃለሱ ብሓፈሻ ክኣ ህዝብና እቲ ቀንድን ክብጻሕ ዘለዎ ሓቢርኩም ክትቃለሱ ናይ ሓባር-ጽላል ሃልይኩም ሓድነት እዉ ሕጂውን ሓድነት ህዝብን፣መደብ ቃልስን ኣንጻፍኩም ናይ ሓባር ቃልሲ ከተካይዱ እዩ። እዚ ዓይነት ብኹሎም ሓለፍቲ ሃይማኖት ብተዳጋገሚ ተሰማሚዑ።

ካብዚ ሓሊፉ ነቲ ተኻፊሉ ዝነበረ ህዝቢ ዘንጸባርቐ ንደቂ ኣንስትዮ ዓባይቲ ዓድን፣ መንእሰያትን ዕድል ተዋሂቡ ኣብ መጠረሽታ ብኣሳናዳዊት ሰላማዊ ሰልፊ ጅነቭራ በቢታራ መደረታት ተሰማሚዑ።

ጹዋቕ መደረታት፡ ብደቂ ኣንስትዮ ዝቐረበ መደረ፣ሎሚ መዓልቲ ክብርቲ መዓልቲ ባሕቲ መስከረም እንዝከረሉ፣ እቲነዊሕን ብዙሕ መስዋእቲ ዝኸፈልናሉ ብረታዊ ቃልስና ብምሉእ ተሳትፎ ደቂ ኣንስትዮ ኣብ እቲ ቀዳማይ ምዕራፍ-ናጽነትና ዘብጻሕና ዝዝከር ኮይኑ፣ ከም ባህልና ኣብ ሓርነት ንምብጻሕ ዝኸፈልናዮን እንኸፍሎ ዞሎና ዋጋ ዝዚፍ ምዃኑ ዝፍለጥኻ እንተኾነ፣ ከም ኩሎም ናይ ፍትሒ ሓርነታት ኣብ ቤት ማእሰርትታት ጉጅለ ህግደፍ ዝበልዩ ዘለዎ የሕዋትና እና ዘከርና ቃልስን ንቕጽሎ ኣሎናን ስጋብ ዓወት ከም ነብጽሖ ቃል ነሓድሰሉ ዕለት እዉን እዩ።

ብወገና ብዘይ ሙሉእነት ህዝብና ሙሉእ ሓድነታዊ ቃልሲ ከመጽእ ከምዘይ-ክእል ርግጽኻታት ኢና፣ስለዚ ኩቡራት የሕዋት ኩሉና ብሓባር ኣንስታይ ተባዕታይ ዓቢ ምስ-ንእሽቶይ ኢድ-ንኢድ ተዋሃሂብና ቃልሲ-ሓርነትን ልእላውነት-ሃገርን ሓድነት-ህዝብን ከነካይድ ቁሩብነትና ነራጋግጽ። ከምቲ መራሕቲ ሃይማኖታት ዘማሕጸኑና ሓድነትን ሓቢርካን ምስራሕን መስርት ዓወትና ምኻኑ ስለ ንፈልጦ ደጊምና እዉ ንሓድነት ንብል።

ብወገን ዕድመ ዝደፍኡ፡-ሓዲ ዜጋ ወዲ 85(ሰማንያን-ሓሙሽተ) ዘዕድሚኦም ካብ ዝበልዎ፣ ኩቡራት መራሕቲ ሃይማኖት፣ ደቀይን ከምዚ ኢልኩም ብሓባር ንፍትሕን ዲሞክራሲን ግዝኣተ-ሕግን ንምምጻእ ንትቃለሱ ክንርእየኩም ኮሎና እቲ ካብ ብዙሓት ዓመታት እንጽብዮ ዝነበርና ስለ ዝኾነ ብሽም ኣቦታትኩም ኣደታትኩምን ሓጎስና ንገልጽ።እዚ ሎሚ ሓቢርኩም ብሓባር ተድምጽዎ ዘለኹም ናይ ሓቂ-ሰላም ብህዝቢ እዩ ዝራገጸ ዝበልክምዎ ሓቂ ኮይኑ፣ እዚ ህዝቢ ብፍላይ ኣብ ወጻኢ/ዲያሰጋራ ዘለኹም ሓቢርና ኩላትና ሓዲ ጽላል ገርና፣ ብሓዲ ድምጺ ንዛረብን ናይ ሓባር-ስራሕ ነካይድን ኣሎና ክትብሉ ከለኹም፣ ንቲ ኣብ ውሽጢ ኤርትራ ዘሎ ህዝብና ተስፋ ክትህብዎን፣ ብወገኑ ናይ ገዛ-ዕይኡ ከሳልጥን ናይ እምባይታን ስጉምቲ ክወስድን፣ስርዓተ-ሕጊ ክጠልብ፣ እሱራት ይፈትሑ ክብል፣ኣብ ዘይውዳእ ሃገራዊ ኣጎልጉሎት ዘለዉ ደቅና የብቅዕ፣ እናበለ ሰውራዊ ጉዕዞ ክቐጽል ንታትና ሓድነት መስርት ምዃኑ ኣይትረስዑ እዞም ደቅይ፣ ስለዚ ሎሚ ድሕሪ ናይ ኣዳባባይ ሰላማዊ ሰልፊ ን-ናይ ሓባር ጽላል ንምምጻእ እትሰርሕ ሽማግሌ ኣውጺእኩም ቀጻልነትን ተግባርነት ቃልሲ ተራጋግጽ፣ ክትገብሩ እዩ ናይ ህዝብኹም ትጽቢት፣ ከምትዕውቱ ክኣ እምነትና ወስን የብሉን።

እቲ ዘገርም እዞም ኣቦታት ገሊኦም ኣሰጋኢ ዝኾነ ስነ-ኣካላቶም ብኸልተ ምርኩስ ተምርኩሶም ካብ ሃገር ጥልዛን ብምብጋስ ካብ ደቆም ከይተፈልዩ ነዛ መዓልቲ ንምኸባርን ሕቡን ምሕጽንታን ንምሃብን እቲ ስጋብ መጠረሽታ ሂወትና ኣንጻር ምልክን ዲክታተርን ክንቃለስ ዝብል ጽንዕቶም ኣብቲ ብቐጥታ ዝማሓላለፍ ዝነበረ ዩቱብ ይኹን ፍይሱ-ብክ ኮታ ሶቻል ሚዲያ ትካታተልዎ ከም ዝነበርኩም ፍሉጥ እዩ።

ብምርኩስ ዝድገፉ ኣካለ ስንኩላን ነቲ ዘሰግእ ዝኾነ ሂወተ-ጥዕና እናነበሩ ክነሶም ንመስዋእቲ ቁርቡነቶም ክትርኢ ከለኻ፣ እቲ ዘይሕለል ሓበን/ንያት ደቂ ሃገር ብምርኣይ ሓበንን ሞጎስን እዩ ዝሰማዓካ።

ብወገን መንገድያት፡-ነቲ በቦታቶም-አይታቶም-መራሕቲ ሃይማኖት፣ ዝተዋህበም ምሕጽንታን ሕድርን ንምትርጓም ቁሩባት ምዃናም ንባህልን-ሕድርን ታሪኽና እንወርሰሉን ሓላፍነትና እንስከመሉ፤ ንሰኹም ናጽነት አስረኪብኩሙና፣ ሓርነት ከይንረክብ፣ በዚ ውልቀ መላኺ ተጨውዮን፣ ንሕድራ-ሱዋኣት ዝጠለመ ዝኸድዎን፣አብዚ እዋንዚ ብፍላይ ንህዝቢ ረጊጹ፣ ንስልጣኑ ኸናውሕ ምስ መንግስቲ ኢትዮጵያ ዝገብር ዘሎ መስርሕ ዕርቂ፣ ናትና ዘይኮነን ህዝቢ ዘይዋሳኣሉ ዝፈልጦ ዘይብሉ ብግሉ ዝገብር ዘሎ ኣይንቐበሎን ጥራይ ዘኮነስ እምቢ ኣይንድመርን ዶብና ብደምናን ዓጽምናን ዘረጋገጽናዮ እዩ፤ ሓዲ ህዝቢ ዘይኮናስ ክልተ ህዝብታት ጎራባብቲ ምዃና ምርግጋጽ፣ግዝኣተ-ሕግን ፍትሕን ዲሞክራሲን ንምብጻሕ፣ ሓበራዊ ስራሕ ከነካይድን ኑኹላትና ዝጥርንፍ ጽላል ክንገብር ምስ እቲ ኣብ ውሽጢ ኤርትራ ዘሎ ህዝብና ብምትሕብባር ነዚ ሰንካም ውልቀ መላኺ ካብ ሱሩ ተብብቀሱ ክከይድ ክንገብር ኢና።ከም ንዕወት ክኣ ዘጣራጥር የልን ኢሎም ክዝንጉ ከለዉ በደታት ዕልልታ ብሃዝቢ ጨብጨባ ኣሰንይዎም።

ኣብ መደምደምታ ኣዳለውቲ ሰላማዊ ሰልፊ፡- ነዚ ዓይነት መደብ ከዳልዉ ዝተደረገኹ መሰረቱ ሓድነት ህዝቢ ንምርግጋጽን ሓድነታዊ ቃልሲ ምምጥጥታሕን፣ ዕላማን ራኢን ህዝቢ ተዓቂቱ፣ ቃልሱ ብቲ ንሱ ዝመረጸን ህዝቢ ማእከሉ ዝገበረ ንኸኸዉን ፣ብቐጥታ ዝዋሳኣሉን ግዲኡ ብግብሪ ዝትርጉሞሉ ባይታ ከካናውን፣ትጽቢቱ ካብተን ተወዲበን ዝንቃሳቐሳ ዘለዋ ዘይኮነስ፡ንሳተን ኣብ ውሽጢ ህዝብን ፣ ካብ ህዝብን ብህዝብን ዝዕንገለሉ፣ ተፈልየን ንሕና ክብላ ዘይኮነስ ህላወኤን ብስራሕ ኣብ ውሽጢ፣ንኹሉ ህዝቢ ዝጥርንፍ ተሰኹዎን ብግብረን፣ ብስረሐኤን፣ ከለልየንን ክመምየን ምእንቲ ህላውነተን ዘረጋገጹሉ ናይ ኩሉና ሮድ/ማጥ ወይ መደብ ስርሓትን ንዕኡ ዘካይድ ቅዋምን፣ ህዝባዊ ባይቶ ካብኡ ፈጻሚ ኣካል ንዑኡ ዝካታተልን ንግርጭታት ዝፈትሕን ኤዲተር -ዓራቕን ተኸታተሊ ስርሓትን-ንዋትን፣ከም ፈራዲ ኣካል ዝፍለጥ፣ናጻ ካብ እቶም ክልተ ትካላት ዝኮነ፣ ልክዕ ከም ዲሞክራሲያዊ ምሕደራ ዝካየድ ኣጋባብ፣ ህዝቢ ዝመረጸም ብኸእለቶም ዘመስከሩ ካብ ወገንነት ዝርሓቑ ቡቓዓትን ውፉያትን ዜጋታትና የድልዩ ኣለዉ።እዚ ኣጋባብ መስርሕ ቃልሲ ዑውቱን ህዝባዊ ቃልሲ ተባሂሉ ክጸዋዕ ይኸእል ዝብል እምነት ኣሎና።

ከምዚ እትርእይዎ ዘለኹም ሕብረ ቤሄራዊን፣ብዙሕነት ህዝብና፣እምነትናን ብሓባር እምቢ ንምልኪ እዉ ንፍትሒ፣ቐዋም ይተርጎም፣ናይ ፕለቲካን ግዚጠኛታን ሰብሕልና ማእመናን ኡሱራት ይፈትሑ፣ ዶብና ይትሓንጸጹ፣ሰላም ናትናን ካባናን፣ እምቢ ዝምጽቶና/ዝዋሃበና ኣይኮነን።

ሰላምን -ፍትሕን -ዕርቅን ኣብ ሃገርና ብግዝኣተ ሕግን ዲሞክራሲ ጥራይ እዩ ክራጋገጽ ዝኸእል፤ነዚ ጠለብ ህዝቢን ሰሚዒቱን ድልዩቱን ዝትርጎሙ ኪኢላታት ካብ ህዝቢ በቢ ወገኑ ካብ ሃገራትት እውሮጳ ተመሪጻ ከም ኣዋሃሃዲት ሽማግሌ ምስ ኩሉ ክፍሊ ዓለም፣ዘለዋን ዝወጸን ሽማግሌታት ብምርኻብ፣ዓለምለኸዊ እትኾነሉ፣ ንኹለን ውድባት ይኹና ሰልፍታት ሲቪካዊ ማሕበራት፣ ህዝባውያን ማሕበራት፣ ተራኺባ ናይ ሓባር ጽላልን ሰፊሕ ሃገራዊን ዲሞክራሲያዊን ውዳብ ክህነጽ ምግባር። ግዚኡ ሕጅን ኸሓልፍ ከምዘይግባእን ብምርዳእ፣ ኣብ ኩሉ ዜጋ ሰሪጹ ዘልሎ ሰሚዒት ምኻኑ ምስክሩ እዚ ሎሚ ብኹሎም ባእታትና ዝተዋህበና ምሕጽንታን ለበዋን የብርሀ እዩ። መንቀሊና ነዚ ከነዳሉ ከሎና ኣብ ደላይ ፍትሒ ህዝብና ብምትእምማን እዩ፣ካብቲ ዝተተምነናዩ ኣይወጸእናን ክብሉ ኣዳለውቲ ሰላማዊ ሰልፊ ጅነቭራ ብትግርኛን ዓርብን መግለጺ ሂቦም። በዚ መልክዕ ሰዓት 16.30 ወግዓዊ ሰላማዊ ሰልፊ ተወዲኡ ናብቲ ተመዲቡ ዝነበረ ኣዳራሽን ነናብ ዓድኻ ምምላስን ኮነ።

ነዚ ምዕሩግን በጋባብ ዝሓዘ፡ መልእኽቱ ናብ ውሽጢ ኤርትራ ይኹን ናብ ኩሉ ዓለም ዘማሓላለፈ ሰላማዊ ሰልፊ ጅነቭራ፣ ኩለን እተን ኣለዋ ዝባሃላ ውድባት-ምንቅስቓሳት-ህዝባውያን ማሕበራት-ሲቪካዊያን ማሕበራት ዝተሳተፉስ ስለ ዝነበረ፡ ምሕጽንታን ድልዩት ህዝብን ብጽምዋ ሰሚዒን ስለ ዝኸና፣ ናይ ምትርጓሙ ናታተን ሓላፍነት እዩ ዝኸዉን።

ከም ትዕዘብተይ ነዚ ጽዊዕትን ለበውን ድልዩት ህዝብን ተጎስዩ ከምዘይ ሓልፍ ርዱእ እዩ። ህዝቢ ባዕሉ ንቃልሱ ክትርጎምን ናይ ሓብር ጽላል ሃልዩ ናተይ ናትካ ዘይኮነስ፣ ናትና ናይ ኩላትና ዝብል ድምጺ ይስማዕ ኣሎ፤ ክዕወት እምነተን ትምኒትን ኣሎ።

**ለበዋይ፡**ንኹሎም ንፍትሒ ዝቃለሱ፣ዝተወደቡ ይኹኑ ዘይተወደቡ፣ፕሮጀክት/ትልሚ/ኩትሚ ንሕጂን ንመጻኢን ብምእማት፣ ናይ ሓባር ስእሊ/ንድፊ ክህልወኩምን ንዑኡ ከተግበርዎ፡ ህዝቢ ዓዉ ኢሉ ይጽዋዓኩም ኣሎ፤ፍትሓዊ ሕልሚ ህዝብና ተስፋ-ከይቆርጽን ከይቅየምን ብጥንቃቄን ብትግሃትን ክትዋስኡ ይዕድም።

ኩቡራት ተኸታተልቲ ወይብ-ሳይታት ከም ሉሙድ ሕጂ እዉን ንሕሰብ ነስተውዕል ንማራመር ንባራብር

ኣብ ዝመጽእ የራኸበና





